



**QORTI TAL-MAGISTRATI  
(GHAWDEX) BHALA QORTI TA' GUDIKATURA  
KRIMINALI**

**MAGISTRAT DR.  
NEVILLE CAMILLERI**

Seduta tat-8 ta' Mejju, 2013

Numru. 220/2012

**Il-Pulizija  
(Spettur Frank Anthony Tabone)**

**vs.**

**Alfred Cini**

Illum 8 ta' Mejju 2013

Distrett Kaz Nru 220/2012

Il-Qorti,

Rat l-imputazzjoni migjuba kontra l-imputat **Alfred Cini**, imwied fis-26 ta' Lulju 1952, residenti fi Flat 1, Arka ta' Noe, Triq San Koronatu, Nadur, Ghawdex, detentur tal-Karta ta' l-Identita' bin-numru 51252(G), akkuzat talli

## Kopja Informali ta' Sentenza

f'dawn il-gzejjer permezz ta' ittra datata 12 ta' Frar 2012 u ndirizzata lil Kunsillera tan-Nadur, Ghawdex;

1. bil-hsieb li jtellef jew inaqwas il-gieh ta' Saviour Azzopardi u Salvu Camilleri weggagħhom bi kliem, b'gesti, b'kitba, b'disinji jew b'xi mod iehor.

Rat id-dokumenti esebiti u l-atti processwali kollha. Semghet il-provi.

Rat I-Artikoli ndikati.

### Ikkunsidrat

Illi l-imputazzjoni addebitata lill-imputat tirrigwarda ittra mibghuta mill-imputat lill-Kunsill Lokali tan-Nadur, liema ittra giet ezebita fis-seduta tad-29 ta' Mejju 2012 u giet immarkata bhala Dok. "RM 5".

Illi qabel il-Qorti tidhol fil-kwistjoni jekk dak li nghad fl-ittra imsemmija jistghax jigi kunsidrat bhala "*fair comment*" jew le, kif ssostni d-difiza, ikun għaqli li l-ewwel jigi kunsidrat jekk l-imputazzjoni kif dedotta kontra l-imputat kienitx wahda tajba, cioe' li taqa' taht il-Kapitolu 9, jew inkella kellhiex ttieħed azzjoni kontra l-imputat a bazi tal-Kapitolu 248 tal-Ligijiet ta' Malta.

### Ikkunsidrat

Illi fid-decizjoni fl-ismijiet **II-Pulizija vs. Anton F. Attard**, mogħtija fl-10 ta' Lulju 2006, il-Qorti tal-Appell Kriminali qalet hekk:

"Issa, din il-Qorti, mingħajr ezitazzjoni, taqbel ma' l-appellant li ingurja jew malafama permezz ta' stampat, bhalma huwa ktieb li jigi ppublikat, ma taqax u ma tistax tigi punta taht l-Artikolu 252(1) (jew addirittura taht l-Artikolu 252(3)) tal-Kodici Kriminali. L-Artikolu 256 huwa car fil-portata tieghu u dejjem gie interpretat mill-Qrati ta' Gustizzja Kriminali li, meta l-ingurja ssir bil-mezz ta' l-istampa (b'mod li l-ingurja jew il-malafama tkun allura tammonta għal dak li komunement jissejjah libell), hi

applikabbi il-Ligi dwar l-Istampa u huma applikabbi d-disposizzjonijiet tal-Kap. 248".

Illi, kif diga nghad, il-kawza odjerna tirrigwarda ittra mibghuta lill-Kunsill Lokali tan-Nadur. Da parti tagħha, il-parti leza ssostni, fost l-ohrajn, li din l-ittra ma kienitx intiza sabiex tigi cirkolata u b'hekk kellhom japplikaw id-disposizzjonijiet tal-Kodici Kriminali.

Illi, riferenza għandha ssir għad-decizjoni fl-ismijiet **Il-Pulizija vs. Joseph Zahra**, mogħtija fit-22 ta' Settembru 2010, fejn il-Qorti tal-Appell Kriminali qalet hekk:

"Din il-Qorti, bhalma għamlet l-ewwel Qorti, sejra tirreferi għas-sentenza fl-ismijiet **Il-Pulizija v. Joseph Sciberras et** deciza fl-20 ta' Jannar 1997 minn din il-Qorti diversament presjeduta (Vol. LXXXI.iv.91). F'dak il-kaz, l-imputazzjoni migħuba kontra l-kwerelati għal malafama kienet taht il-provvedimenti tal-Press Act. Hemm il-kwerelati kienu qegħdin jargumentaw illi l-ittra mertu talk-kaz ma kinitx intiza ghac-cirkolazzjoni ossia sabiex jigi mxandar u għalhekk kienu japplikaw id-disposizzjonijiet tal-Kodici Kriminali. Din il-Qorti ma laqghetx dan l-argument u qalet hekk:

"Fil-fehma tal-Qorti, meta l-legislatur qed jitkellem dwar 'stampat b'tipi tipografici" ('*printed in typographical characters*', fit-test Ingliz) l-enfasi mhix fuq il-process tipografiku izda fuq ir-rizultat li wieħed jara stampat quddiemu, jigifieri li jara r-rizultat bhalma jħallu t-tipi li jintuzaw fil-process tipografiku. Jekk il-process ikunx dak tipografiku klassiku ('*composing type and printing from it*', Collins English Dictionary, 'v. *typography*'), jew process jew sistema, sia mekkanika kif ukoll elettronika jew kombinazzjoni tat-tnejn, li tagħti rizultat finali simili għal dak tipografiku (bhal, per ezempju, *phototypesetting*, l-uzu ta' *typewriter*, l-uzu ta' *printer* tal-kompiuter, diversi forom ta' *offset printing*) hu rrelevanti.

Kif ingħad, l-ittra in kwistjoni (a fol. 3 tal-process) jidher li giet stampata bil-kompiuter b'tipi tipografici u għalhekk tikkwalifika bhala 'stampat' ghall-finijiet tal-Kap. 248. Għal

din il-konkluzjoni jidher ukoll li waslet ghaliha I-Prim'Awla tal-Qorti Civili fis-sentenza tagħha tas-7 ta' Mejju, 1991, fil-kawza fl-ismijiet **Dr. Joseph M. Ciappara vs Joseph Zammit** u li ghaliha għamlet referenza ukoll I-Ewwel Qorti fis-sentenza appellata. Jekk, mill-banda l-ohra, ittra saret bit-*typewriter*, din ukoll tammonta għal kitba stampata b'tipi tipografici (ara f'dan is-sens ukoll, ghalkemm taht I-allura Kap. 117, is-sentenza tal-Qorti Kriminali li kienet allura tisma' appelli minn sentenzi tal-Qorti tal-Magistrati) tat-18 ta' Marzu, 1961 fl-ismijiet **Tabib Dottor Henry Copperstone et al vs Publio Schembri**);

Kwantu għar-rekwizit tal-pubblikazzjoni, l-imsemmi artikolu 2 tal-Kap. 248 jiddefinixxi pubblikazzjoni bhala li tfisser: '*Kull att li bih kull stampat jigi jew jista' jigi kkomunikat jew imgharraf lil xi persuna jew li bih kliem jew immagini vizwali jigu mxandra*'.

L-appellanti jikkontendu li l-ittra kienet 'komunikazzjoni ufficjali ta' natura privata' mibghuta minnhom lill-kap tal-Gvern u li ma kinitx ghall-finijiet ta' jekk hemmx 'pubblikazzjoni' fis-sens tal-Kap. 248. Stampat jigi ppubblikat anke jekk jigi kkomunikat jew imgharraf lil persuna wahda. Għalhekk fetahx l-ittra I-Prim Ministru personalment jew xi membru tas-segretarjat tieghu hi wkoll konsiderazzjoni rrelevanti galadarrba l-fatti malafamanti ma kinux qed jigu attribwiti lill-Prim Ministru"

## Ikkunsidrat

Illi, dak li gie kwotat hawn fuq jista' jigi applikat *mutatis mutandis* għal kawza odjerna. B'hekk l-ittra mmarkata bhala Dok. "RM 5" tikkwalifika bhala 'stampat' ghall-finijiet tal-Kapitolu 248. B'hekk kull akkuza li talvolta setghet tigi dedotta kontra l-imputat kellha f'dan il-kaz tkun akkampata taht "The Press Act", Kapitolu 248 tal-Ligijiet ta' Malta u mhux taht l-Artikolu 252 tal-Kodici Kriminali. M'hemmx dubju għalhekk li l-imputazzjoni kif migjuba kontra l-imputat, cioe taht l-Artikolu 252 tal-Kapitolu 9 ma tistax tirnexxi. Il-Qorti tista' tieqaf hawn u m'hemmx raguni għala għandha tikkunsidra l-*animus injuriandi*.

Kopja Informali ta' Sentenza

Ghal dawn il-motivi, il-Qorti, tillibera lill-imputat mill-imputazzjoni migjuba kontra tieghu.

**< Sentenza Finali >**

-----TMIEM-----